



REGOLAMENT TAL-BANK ĊENTRALI EWROPEW

tat-2 ta' Novembru, 2006

**dwar dispożizzjonijiet tranżitorji għall-applikazzjoni tar-riżervi minimi mill-Bank Ċentrali
Ewropew wara l-introduzzjoni ta' l-euro fis-Slovenja**

(BĊE/2006/15)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew u b' mod partikolari l-Artikolu 19.1 u l-ewwel inċiż ta' l-Artikolu 47.2,

Wara li kkunsidra r-Regolament tal-Kunsill (KE) Nru 2531/98 tat-23 ta' Novembru, 1998, dwar l-applikazzjoni tar-riżervi minimi mill-Bank Ċentrali Ewropew¹,

Wara li kkunsidra r-Regolament BĊE/2003/9 tat-12 ta' Settembru, 2003, dwar l-applikazzjoni tar-riżervi minimi²,

Wara li kkunsidra r-Regolament tal-Kunsill (KE) Nru 2532/98 tat-23 ta' Novembru, 1998, dwar is-setgħat tal-Bank Ċentrali Ewropew biex jimponi sanzjonijiet³,

Wara li kkunsidra r-Regolament tal-Kunsill (KE) Nru 2533/98 tat-23 ta' Novembru, 1998, dwar il-ġbir ta' informazzjoni statistika mill-Bank Ċentrali Ewropew⁴, u b' mod partikolari l-Artikoli 5(1) u 6(4),

Wara li kkunsidra r-Regolament BĊE/2001/13 tat-22 ta' Novembru, 2001, dwar il-karta tal-bilanċ ikkonsolidata tas-settur ta' l-istituzzjonijiet finanzjarji monetarji⁵,

Billi:

- (1) L-adozzjoni ta' l-euro fis-Slovenja fl-1 ta' Jannar, 2007, tfisser illi l-istituzzjonijiet ta' kreditu u l-fergħat ta' l-istituzzjonijiet ta' kreditu li jinsabu fis-Slovenja ser ikunu soġġetti għall-obbligi tar-riżervi sa minn dik id-data.
- (2) L-integrazzjoni ta' dawn l-entitajiet fi hdan is-sistema tar-riżervi minimi tal-Bank Ċentrali Ewropew (BĊE) tehtieg l-adozzjoni ta' dispożizzjonijiet tranżitorji sabiex tiġi żgurata l-

¹ ĠU L 318, 27.11.1998, p. 1. Ir-Regolament kif emendat bir-Regolament (KE) Nru 134/2002 (ĠU L 24, 26.1.2002, p. 1).

² ĠU L 250, 2.10.2003, p. 10.

³ ĠU L 318, 27.11.1998, p. 4.

⁴ ĠU L 318, 27.11.1998, p. 8.

⁵ ĠU L 333, 17.12.2001, p. 1. Ir-Regolament kif emendat l-ahħar bir-Regolament BĊE/2004/21 (ĠU L 371, 18.12.2004, p. 42).

integrazzjoni bla xkiel minghajr ma jinholoq piż sproporzjonat għall-istituzzjonijiet ta' kreditu fl-Istati Membri parteċipanti, inkluża s-Slovenja.

- (3) L-Artikolu 5 ta' l-Istatut flimkien ma' l-Artikolu 10 tat-Trattat li jstabilixxi l-Komunità Ewropea jimplika obbligu għall-Istati Membri biex ifasslu u jimplimentaw fuq livell nazzjonali l-miżuri xierqa kollha għall-ġbir ta' l-informazzjoni statistika meħtieġa biex jissodisfaw l-obbligi ta' rappurtar statistiku tal-BĊE u biex jiżguraw li fil-qasam ta' l-istatistika kollox jithejja fil-hin għall-adozzjoni ta' l-euro,

ADOTTA DAN IR-REGOLAMENT:

Artikolu 1

Definizzjonijiet

Għall-iskopijiet ta' dan ir-Regolament, it-termini 'istituzzjoni', 'obbligu tar-rizerva', 'perijodu ta' manteniment', 'bażi tar-rizerva', u 'Stat Membru parteċipanti' għandhom l-istess tifsira bħal fir-Regolament BĊE/2003/9.

Artikolu 2

Dispożizzjonijiet tranżitorji għal istituzzjonijiet li jinsabu fis-Slovenja

1. B'deroga għall-Artikolu 7 tar-Regolament BĊE/2003/9, perijodu ta' manteniment tranżitorju għandu jibda jgħaddi mill-1 ta' Jannar, 2007, sas-16 ta' Jannar, 2007, għal istituzzjonijiet li jinsabu fis-Slovenja.
2. Il-baży tar-rizerva ta' kull istituzzjoni li tinsab fis-Slovenja għall-perijodu ta' manteniment tranżitorju għandha tkun iddefinita fir-rigward ta' xi elementi fil-karta tal-bilanċ tagħha kif tkun fil-31 ta' Ottubru, 2006. L-istituzzjonijiet li jinsabu fis-Slovenja għandhom jirrapportaw il-baży tar-rizerva tagħhom lill-Banka Slovenije skond il-qafas ta' rappurtar tal-BĊE għal statistika monetarja u bankarja, kif stabbilit fir-Regolament BĊE/2001/13. L-istituzzjonijiet li jinsabu fis-Slovenja li jibbenefikaw mid-deroga skond l-Artikolu 2(2) tar-Regolament BĊE/2001/13 għandhom jikkalkulaw baży tar-rizerva għall-perijodu ta' manteniment tranżitorju fuq il-baży tal-karta tal-bilanċ tagħhom kif tkun fit-30 ta' Settembru, 2006.
3. Fir-rigward tal-perijodu ta' manteniment tranżitorju, ir-rizervi minimi ta' istituzzjoni għandhom jiġu kkalkulati jew mill-istituzzjoni stess li tkun tinsab fis-Slovenja jew mill-Banka Slovenije. Il-parti li tikkalkula r-rizervi minimi għandha tissottometti l-kalkoli tagħha lill-parti l-oħra u tippermetti żmien biżżejjed biex din ta' l-aħħar tkun tista' tivverifikahom u tissottometti reviżjonijiet mhux aktar tard mill-11 ta' Diċembru, 2006. Ir-rizervi minimi kkalkulati, inkluż kull reviżjoni tagħhom, jekk applikabbli, għandhom ikunu kkonfermati miż-żewġ partijiet mhux aktar tard mit-12 ta' Diċembru, 2006. Jekk il-parti nnotifikata ma tikkonfermax l-ammont tar-rizervi

minimi sat-12 ta' Diċembru, 2006, hija għandha titqies li qed taċċetta li l-ammont ikkalkulat japplika għall-perijodu ta' manteniment tranzitorju.

Artikolu 3

Dispożizzjonijiet tranzitorji għal istituzzjonijiet li jinsabu fi Stati Membri oħra parteċipanti

1. Il-perijodu ta' manteniment applikabbli għal istituzzjonijiet li jinsabu fi Stati Membri oħra parteċipanti skond l-Artikolu 7 tar-Regolament BĊE/2003/9 m'għandux ikun affettwat mill-eżistenza ta' perijodu ta' manteniment tranzitorju għal istituzzjonijiet li jinsabu fis-Slovenja.
2. Istituzzjonijiet li jinsabu fi Stati Membri oħra parteċipanti jistgħu jiddeċiedu li jnaqqsu mill-bażi tar-rizerva tagħhom għall-perijodi ta' manteniment mit-13 ta' Diċembru, 2006, sas-16 ta' Jannar, 2007, u mis-17 ta' Jannar, 2007, sat-13 ta' Frar, 2007, kull passiv dovut lil istituzzjonijiet li jinsabu fis-Slovenja, minkejja l-fatt illi f'dak iż-żmien li r-rizervi minimi jkunu qed jiġu kkalkulati, dawn l-istituzzjonijiet ma jidhrux fuq il-listi ta' istituzzjonijiet soġġetti għall-obbligi tar-rizerva msemmija fl-Artikolu 2(3) tar-Regolament BĊE/2003/9.
3. Istituzzjonijiet li jinsabu fi Stati Membri oħra parteċipanti li jixtiequ jnaqqsu l-passiv dovut lil istituzzjonijiet li jinsabu fis-Slovenja għandhom, għall-perijodi ta' manteniment mit-13 ta' Diċembru, 2006, sas-16 ta' Jannar, 2007, u mis-17 ta' Jannar, 2007, sat-13 ta' Frar, 2007, jikkalkulaw ir-rizervi minimi tagħhom fuq il-bażi tal-karta tal-bilanċ tagħhom kif tkun fil-31 t'Ottubru, 2006, u fit-30 ta' Novembru, 2006, rispettivament u jirrapportaw permezz ta' tabella skond in-nota ta' qiegh il-paġna (5) tat-Tabella 1 ta' l-Anness 1 tar-Regolament BĊE/2001/13 li turi l-istituzzjonijiet li jinsabu fis-Slovenja bhala li huma diġà soġġetti għas-sistema tar-rizervi minimi tal-BĊE.
Dan għandu jkun mingħajr preġudizzju għall-obbligu li l-istituzzjonijiet jirrapportaw informazzjoni statistika għall-perijodi msemmijin skond it-Tabella 1 ta' l-Anness 1 tar-Regolament BĊE/2001/13, li għadha turi l-istituzzjonijiet li jinsabu fis-Slovenja bhala banek li jinsabu fil-*'Bqija tad-Dinja'*.
It-tabelli għandhom ikunu rrapportati skond it-termini ta' żmien u l-proċeduri stabbiliti fir-Regolament BĊE/2001/13.
4. Għall-perijodi ta' manteniment li jibdew f'Diċembru 2006, Jannar 2007 u Frar 2007, l-istituzzjonijiet li jinsabu fi Stati Membri oħra parteċipanti li jibbenefikaw mid-deroga skond l-Artikolu 2(2) tar-Regolament BĊE/2001/13 u li jixtiequ jnaqqsu l-passiv dovut lil istituzzjonijiet li jinsabu fis-Slovenja, għandhom jikkalkulaw ir-rizervi minimi tagħhom fuq il-bażi tal-karta tal-bilanċ tagħhom kif tkun fit-30 ta' Settembru, 2006, u jirrapportaw permezz ta' tabella skond in-nota ta' qiegh il-paġna (5) tat-Tabella 1 ta' l-Anness 1 tar-Regolament BĊE/2001/13 li turi l-istituzzjonijiet li jinsabu fis-Slovenja bhala li huma diġà suġġetti għas-sistema tar-rizervi minimi tal-BĊE.

Dan għandu jkun mingħajr preġudizzju għall-obbligu li l-istituzzjonijiet jirrapportaw informazzjoni statistika għall-perijodi msemmija skond it-Tabella 1 ta' l-Anness 1 tar-Regolament BĊE/2001/13, li għadha turi l-istituzzjonijiet li jinsabu fis-Slovenja bhala banek li jinsabu fil-*'Bqija tad-Dinja'*.

It-tabelli għandhom ikunu rrapportati skond it-termini ta' żmien u l-proċeduri stabbiliti fir-Regolament BĊE/2001/13.

Artikolu 4

Dhul fis-seħh u applikazzjoni

1. Dan ir-Regolament għandu jidhol fis-seħh fil-jum wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.
2. Fin-nuqqas ta' dispożizzjonijiet speċifiċi f'dan ir-Regolament, id-dispożizzjonijiet tar-Regolamenti BĊE/2003/9 u BĊE/2001/13 għandhom japplikaw.

Magħmul fi Frankfurt am Main, it-2 ta' Novembru, 2006.

Għall-Kunsill Governattiv tal-BĊE

Il-President tal-BĊE

Jean-Claude TRICHET